

22-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి కర్తవ్యానికి, పిల్లల కర్తవ్యానికి ఉన్న వ్యత్యాసమును తెలుసుకోండి. పిల్లలైన మీతో తండ్రి ఆడుకోగలరు కాని భుజించలేరు.”

ప్రశ్న:- సత్యమైన సాంగత్యము తేలుస్తుంది. కు (చెడు) సాంగత్యము ముంచుతుంది - దీని భావార్థమేమి? సమా:- మీరు ఇప్పుడు సత్యమైన సాంగత్యము చేస్తున్నారు అనగా బుద్ధి యోగమును తండ్రితో జోడిస్తున్నారు. కావున తీరమునకు చేరుకుంటారు. మరలా నెమ్మది నెమ్మదిగా చెడు సాంగత్యము అనగా శరీర సాంగత్యములోకి వస్తారు. కనుక క్రిందికి దిగుతూ పోతారు. ఎందుకనగా సాంగత్యము రంగు అంటుకుంటుంది. అందుకే సత్యమైన సాంగత్యము తేలుస్తుంది. చెడు సాంగత్యము ముంచుతుంది అని అంటారు. మీరు దేహ సహితము దేహ సంబంధములన్నీ మరచి తండ్రి సాంగత్యమును చేయండి అనగా తండ్రిని స్మృతి చేస్తే తండ్రి సమానము పావనమైపోతారు.

ఓంశాంతి. ఇప్పుడు పిల్లలకు రెండు క్లాసులు అయిపోయాయి. ఇవి బాగున్నాయి. ఒకటిమో స్మృతి యాత్ర. దాని ద్వారా పాపములు నశిస్తూ పోతాయి. ఆత్మ పవిత్రమౌతూ పోతుంది. రెండవది జ్ఞాన క్లాసు. జ్ఞానము కూడా చాలా సులభము. ఏ కష్టమూ లేదు. మీ సేవా కేంద్రమునకు, ఇక్కడకు తేడా ఉంటుంది. ఇచ్చట అయితే తండ్రి కూర్చుని ఉన్నారు. పిల్లలు కూడా కూర్చుని ఉన్నారు. ఇది తండ్రి, పిల్లల కలయిక. మీ సేవా కేంద్రాలలో పరస్పరము పిల్లల కలియకే జరుగుతుంది. అందుకే పిల్లలు సన్నుఖములోనికి వస్తారు. భలే స్మృతి చేస్తారు కాని మీరు సన్నుఖములో చూస్తారు - మీతోనే కూర్చుంటాను, మీతోనే మాట్లాడుతాను. తండ్రి కర్తవ్యమునకు పిల్లల కర్తవ్యమునకు తేడా ఉందని తండ్రి తెలిపించారు. బాబా పాత్ర ఏమిటో, రథము పాత్ర ఏమిటో ఆలోచించండి. బాబా రథముతో ఆడుకోగలరా? ఆడుకోగలరు. మీతోనే కూర్చుంటాను, మీతోనే తింటాను..... అని అంటారు. కాని అలా జరగదు ఎందుకనగా వారు స్వయం తిన్నారు. పిల్లలతో ఆడుకొనుట, ఎగురుట వేరే విషయము. ఇద్దరూ ఆడుకుంటారని తండ్రికి స్వయంగా తెలుస్తుంది. ఇచ్చట మీ జతలోనే అంతయూ చేస్తారు. ఎందుకనగా వారు సుప్రీం టీచరు కూడా అయ్యారు. పిల్లలను సంతోషపెట్టుట టీచరు కర్తవ్యము. ఇండోర్ గేమ్ (ఇంటిలో ఆడుకొనే ఆటలు) ఉంటాయి కదా. ఇప్పుడు ఆటలు కూడా అనేక రకాలు వెలువడ్డాయి. అన్నిటికంటే ప్రసిద్ధి చెందిన ఆట పచ్చీసు (పాచికలతో ఆడేది)ఆట. దీనిని మహాభారతములో వర్ణించారు. అయితే అది జూదము రూపములో ఉన్నది. జూదము ఆడేవారిని పట్టుకుంటారు ఇవన్నియూ భక్తి మార్గములో పుస్తకముల ద్వారా వెలువడిన విషయాలు.

ఈ వ్రతాలు, నియమాలు మొదలైనవన్నీయు భక్తి మార్గములోని విషయాలు. నీరు తాగు, భోజనము తిను. దీనిని నిర్బల ఉపవాసము అని అంటారు. భక్తి మార్గములో ప్రాప్తి జరిగినా అది అల్పకాలమునకే. ఇచ్చట పిల్లలైన మీకు సర్వమూ తెలుపబడినది. భక్తి మార్గములో అనేక ఎదురు దెబ్బలు తింటారు. జ్ఞాన మార్గము సుఖమైన మార్గము. మనము సుఖవారసత్వమును తండ్రి నుండి తీసుకుంటున్నామని మీరు తెలుసుకున్నారు. భక్తి మార్గములో కూడా ఒక్కరినే స్మృతి చేస్తారు. ఒక్కరినే పూజిస్తే దానిని అవ్యభిచారి పూజ అని అంటారు. అది కూడా మంచిదే. భక్తి కూడా సతీ - రజో - తమోగా ఉంటుంది. అన్నిటికంటే శ్రేష్టమైనది సతోగుణ భక్తి - శివబాబా భక్తి. శివబాబాయే వచ్చి పిల్లలందరినీ

సుఖధామానికి తీసుకెళ్తారు. ఎవరు అందరికంటే ఎక్కువగా సేవ చేస్తారో, పావనముగా తయారు చేస్తారో వారిని పిలుస్తూనే ఉంటారు. మరలా రాయి - రప్పలలో ఉన్నారని అంటారు. ఇది గ్లాసి (నింద) చేయుట కదా. పిల్లలైన మీకు బేహద్ తండ్రి ద్వారా రాజ్య భాగ్యము లభించింది. మరలా తప్పక లభిస్తుంది. జ్ఞానము వేరని, భక్తి వేరని మీరు తెలుసుకున్నారు. రామరాజ్యము, రావణరాజ్యము ఎలా జరుగుతాయో కూడా నంబరువారు పురుషార్థానుసారము మీకు తెలుసు. అందుకే కరపత్రాలు మొదలైనవి కూడా అచ్చు వేయిస్తూ ఉంటారు. ఎందుకనగా మానవులకు సత్యమైన జ్ఞానము అవసరము కదా. మీరు చెప్పేదంతయూ సత్యమైనది.

పిల్లలు సేవ చేయాలి. చేయవలసిన సేవ చాలా ఉంది. సేవ చేయుటకు ఈ బ్యాడ్జి చాలా బాగుంది. ఈ బ్యాడ్జి అన్నిటికంటే గొప్ప శాస్త్రము. ఇవన్నియు జ్ఞాన విషయాలు. ఇందులో అర్థము చేయించవలసి వస్తుంది. ఈ స్మృతి యాత్ర వేరుగా ఉంటుంది. దీనిని అజపాజపము అని అంటారు. జపించేదేమియూ లేదు. లోలోపల శివ-శివ అని కూడా అనుకోరాదు. కేవలము తండ్రిని స్మృతి చేయాలి. శివబాబా మనందరి తండ్రి అని, ఆత్మలైన మనము వారి సంతానమని మీకు తెలుసు. నేను పతితపావనుడనని, కల్మషము పావనముగా చేయుటకు వస్తానని వారు సన్నుఖమునకు వచ్చి చెప్తున్నారు. దేహ సహితము, దేహ సర్వసంబంధములను వదిలి స్వయంను ఆత్మగా భావించండి. మీ తండ్రి అయిన నన్ను స్మృతి చేస్తే మీరు పావనమైపోతారు. పతితులను పావనముగా చేయుటే నా పాత్ర ఇది బుద్ధియోగము అనగా తండ్రి సాంగత్యములో ఉండుట. సాంగత్యముతో రంగు అంటుకుంటుంది. మంచి సాంగత్యము తేల్చుతుంది. చెడు సాంగత్యము ముంచుతుంది అని అంటారు. బుద్ధి యోగమును తండ్రితో జోడించినందున మీరు ఆవలి తీరమునకు వెళ్ళిపోతారు. మరలా క్రిందకు దిగుట ప్రారంభిస్తారు. అందుకే సత్యమైన సాంగత్యము తేలుస్తుంది.....అని అంటారు. భక్తిమార్గములోని వారికి దీని అర్థము కూడా తెలియదు. ఆత్మలైన మనము పతితులమయ్యామని మీకు మాత్రమే తెలుసు. పతితులైన మనము వీరితో బుద్ధి యోగమును జోడిస్తే పవిత్రముగా అవుతాము. పరమాత్మ అయిన తండ్రిని ఆత్మ స్మృతి చేయవలసి వస్తుంది. ఆత్మ పవిత్రమైనప్పుడు శరీరము కూడా పవిత్రమవుతుంది. సత్యమైన బంగారుగా అవుతుంది. ఇది స్మృతి యాత్ర యోగాగ్ని ద్వారా వికర్షలు భస్మమవుతాయి. మురికి వదిలిపోతుంది. సత్యయుగపు నూతన ప్రపంచములో మనము పవిత్రముగా సంపూర్ణ నిర్వికారులుగా ఉండేవారమని, 16 కళా సంపూర్ణముగా కూడా ఉంటామని మీకు తెలుసు. ఇప్పుడు ఒక్క కళ కూడా లేదు. దీనిని రాహుగ్రహణము అని అంటారు. ప్రపంచమంతా ముఖ్యముగా భారతదేశమునకు రాహు గ్రహణము పట్టి వున్నది. శరీరములు కూడా నల్లగా అయ్యాయి. ఈ కళ్ళతో మీరు చూచేవన్నియూ నల్లవే అనగా అపవిత్రమే. యథా రాజా - రాణి తథా ప్రజా. శ్యామసుందరుని అర్థము కూడా ఎవరికీ తెలియదు. మానవులు అనేక పేర్లు పెట్టేశారు. ఇప్పుడు తండ్రి వచ్చి అర్థము తెలిపించారు. మీరే మొదట సుందరముగా ఉండినారు, తర్వాత శ్యామముగా అవుతారు. జ్ఞాన చితి పై కూర్చున్నందున మీరు సుందరముగా అవుతారు. మరలా ఇలాగే తయారవ్వాలి - శ్యామము నుండి సుందరము, సుందరము నుండి శ్యామముగా అవుతారు. దీని అర్థమును తండ్రి వచ్చి ఆత్మలకు తెలిపించారు. ఆత్మలైన మనము ఒక్క తండ్రిని మాత్రమే స్మృతి చేస్తాము. మనము బిందువులమని

బుద్ధిలోకి వచ్చేసింది. దీనిని ఆత్మానుభూతి (రియలైజేషన్ / Realization) అని అంటారు. ఆత్మను చూచుటకు దివ్యదృష్టి కావాలి, స్థూలమైన కంటికి కనిపించదు. ఇది అర్థము చేసుకొనే విషయాలు. ఆత్మను తెలుసుకోవాలి. నేను ఆత్మను, ఇది నా శరీరము. ఇచ్చట మనము శరీరములోనికి వచ్చి పాత్రను అభినయిస్తాము. మొట్టమొదట ద్రామా ప్లాను అనుసారము మనము ఇచ్చటకు వస్తాము. అందరూ ఆత్మలే కాని కొంతమందిలో కొంత పాత్ర, మరి కొంతమందిలో మరికొంత పాత్ర నిండి ఉన్నది. ఇది చాలా గొప్ప అనంతమైన నాటకము. ఇందులోనికి నందరువారుగా ఎలా వస్తారో పాత్రను ఎలా అభినయిస్తారో మీకు తెలుసు. మొట్ట మొదట దేవీ దేవతల వంశము - ఈ జ్ఞానము కూడా మీకు ఇప్పుడు మాత్రమే ఈ పురుషోత్తమ సంగమయుగములోనే ఉంది. ఆ తర్వాత ఇది ఏ మాత్రము గుర్తు ఉండదు. తండ్రి స్వయముగా చెప్తున్నారు - ఈ జ్ఞానము లోపించిపోతుంది. దేవీ దేవతా ధర్మ స్థాపన ఎలా జరిగిందో ఎవరికీ తెలియదు. దేవతల చిత్రాలయితే ఉన్నాయి కాని వారి ధర్మము ఎలా స్థాపన అయిందో ఎవరికీ తెలియదు. పిల్లలైన మీకు తెలుసు. ఇతరులను కూడా మీ సమానముగా చేస్తారు. చాలామంది తయారవుతే మీరు మైకు కూడా పెట్టుకోవలసి వస్తుంది. ఏదో ఒక యుక్తి తప్పక ఏర్పడుతుంది. చాలా పెద్ద హాలు కూడా అవసరమవుతుంది. కల్వక్రితము ఏ కర్తవ్యము జరిగిందో మరలా అదే జరుగుతుంది. ఇది బాగా అర్థమవుతుంది. పిల్లలు వృద్ధి చెందుతూ ఉంటారు. బాబా తెలిపించారు - వివాహముల కొరకు కళ్యాణ మంటపాలు మొదలైనవి నిర్మించేవారికి కూడా తెలిపించండి. ఇక్కడ కూడా వివాహముల కొరకు ధర్మశాలలు మొదలైనవి నిర్మిస్తున్నారు కదా. మన కులమునకు చెందినవారైతే వెంటనే అర్థము చేసుకుంటారు. ఈ కులమునకు చెందని వారైతే విఘ్నములు కలిగిస్తారు. ఈ కులమునకు చెందిన వారైతే వీరు సత్యమే చెప్తున్నారని అంగీకరిస్తారు. ఈ ధర్మమునకు చెందినవారు కాకుంటే కొట్లాడుతారు. ఈ ఆచారాలు ఎప్పటి నుండో వస్తున్నాయని అంటారు. ఇప్పుడు అపవిత్ర ప్రవృత్తి మార్గముంది. పాపనముగా తయారు చేయుటకు మరలా తండ్రి వచ్చారు. మీరు పవిత్రత గురించి ఒత్తి చెప్పారు. కావున ఎన్నో విఘ్నములు ఏర్పడుతాయి. ఆగాఖాన్ కు (ఒక గురువు) చాలా గౌరవముంది. అలాగే పోప్ కు కూడా చాలా గౌరవముంది. పోపు వచ్చి ఏమి చేస్తారో మీకు తెలుసు - లక్షల, కోట్ల వివాహాలు జరిపిస్తారు. చాలా వివాహములు జరుగుతాయి. పోపు వచ్చి వధువు వరులకు ముడివేస్తారు. ఇది గౌరవమైన కార్యమని వారు భావిస్తారు మహాత్మ్యలను కూడా వివాహములకు ఆహ్వానిస్తారు. ఈ రోజులలో నిశ్చితార్థములు కూడా చేయిస్తారు. కామము మహాశత్రువని తండ్రి చెప్తున్నారు. ఈ ఆర్డినెన్స్ (Ordinance) జారీ చేయుట సులభము కాదు. దీనిని తెలియచెప్పటకు చాలా యుక్తి కావాలి. పోను పోను నెమ్మది నెమ్మదిగా తెలుసుకుంటూ పోతారు. ఎవరైతే ఆది సనాతన హిందూ ధర్మము వారు ఉన్నారో వారికి తెలియజేయండి. ఆది సనాతన దేవీ - దేవతా ధర్మము ఉండేదని, హిందూ ధర్మము కాదని వారు వెంటనే అర్థము చేసుకుంటారు. తండ్రి ద్వారా మీరు ఎలా తెలుసుకున్నారో అలా ఇంకనూ చాలా మంది తెలుసుకొని వృద్ధి చెందుతూ పోతారు. ఇది కూడా పక్కాగా నిశ్చితమై ఉంది, ఈ నాటు పడుతూ పోతుంది. మీరు తండ్రి శ్రీమతమును అనుసరించి దేవతలుగా అవుతారు. నూతన ప్రపంచములో ఉండేవారు. తండ్రి సంగమ యుగములోనికి వచ్చి మనలను బదిలీ చేస్తారని మొదట మీకు తెలియదు. ఏ మాత్రము తెలిసేది కాదు. ఇది సత్యమైన పురుషోత్తమ సంగమయుగమని ఇప్పుడు మీరు తెలుసుకున్నారు. మనము పురుషోత్తములుగా తయారవుతున్నాము.

ఇప్పడు ఎంత పురుషార్థము చేస్తామో అంత దేవతలుగా అవుతాము.

ప్రతి ఒక్కరు తమను తాము హృదయములో ప్రశ్నించుకోవాలి. పాఠశాలలో ఏ సబ్జెక్ట్ యందు బలహీనముగా ఉంటామో అందులో పాస్ కాలేమని అర్థము చేసుకుంటారు. ఇది కూడా ఒక పాఠశాల. గీతా పాఠశాల ప్రసిద్ధి చెందినది కదా. తర్వాత దాని పేరు కొద్ది కొద్దిగా మార్చేస్తారు. సత్యమైన గీత, అసత్యమైన గీత అని వ్రాసినా వారు కోపపడతారు. తప్పక గొడవలు జరుగుతాయి. ఇందులో భయపడే విషయము ఏదీయూ లేదు. బస్సులు కాల్పుట, నిష్ప అంటించుట మొదలైనవి ఈ రోజులలో ఫ్యాషన్ గా తయారయింది. ఎవరు ఏది నేర్చితే అదే నేర్చుకుంటారు. పూర్వము కంటే ఇప్పడు ఎక్కువగా నేర్చుకున్నారు. అందరూ పికెటింగ్ లు మొదలైనవి చేస్తూ ఉంటారు ప్రభుత్వమునకు కూడా ప్రతి సంవత్సరము నష్టము వాటిల్లుతుంది. అందువలన పన్నులు పెంచబడతాయి. ఒకానొక రోజు బ్యాంకులు మొదలైన అన్ని ఖజానాలు తెరిచేస్తారు. ధాన్యము మొదలైన వాటి కొరకు ఎక్కువ స్టాక్ పెట్టలేదు కదా అని అన్ని చోట్ల వెతుకుతారు. ఈ విషయాలన్నింటి నుండి మీరు విడుదలయ్యారు. మీకు ముఖ్యమైనది స్మృతి యాత్ర. తండ్రి చెప్తున్నారు - నాకు ఈ విషయములతో ఏ సంబంధము లేదు. దారి చూపడము మాత్రమే నా కర్తవ్యము. అలా నడుచుకుంటే మీ దుఃఖములన్నియూ దూరమైపోతాయి. ఇప్పడు మీ కర్తవ్య లెక్కాచారము చుక్కా అవుతుంది. లోపల దాగి ఉన్న మిగిలి ఉన్న జబ్బులన్నియు బయట పడ్తాయి. ఇంకనూ మిగిలి ఉన్న లెక్కాచారమంతయూ చివరిలో చుక్కా కావాలి. భయపడరాదు. జబ్బు పడినప్పుడు మానవులకు భగవంతుని స్మృతినిస్పిస్తారు కదా. మీరు ఆసుపత్రులకు కూడా వెళ్ళి తండ్రిని స్మృతి చేస్తే వికర్షలు వినాశనమవుతాయని జ్ఞానము తెలపండి. కేవలము ఈ ఒక్క జన్మకే కాదు భవిష్య 21 జన్మలకు ఎప్పుడూ జబ్బులు రావని మేము గ్యారెంటీ ఇస్తామని, ఒక్క తండ్రిని స్మృతి చేసినందున మీ ఆయువు వృద్ధి చెందుతుందని చెప్పండి. భారతీయుల ఆయువు చాలా ఎక్కువగా ఉండేది. నిరోగులుగా ఉండేవారు. ఇప్పడు పిల్లలైన మిమ్ములను శ్రేష్ఠముగా చేయుటకై తండ్రి శ్రీమతమును ఇస్తున్నారు. పురుషోత్తమ అనే పదమును ఎప్పుడూ మరచిపోరాదు. కల్వ కల్వము మీరే తయారవుతారు. ఈ విధముగా ఇతరులెవ్వరూ చెప్పలేరు. ఈ విధమైన సేవ మీరు ఎంతైనా చేయగలరు. డాక్టర్ల నుండి ఏ సమయములోనైనా మీరు అనుమతి తీసుకోవచ్చు. ఉద్యోగము చేయువారు కూడా చాలా సేవ చేయగలరు. మాకు చాలా గొప్ప డాక్టర్లు అవినాశి సర్జను ఉన్నారని రోగులకు చెప్పండి. మేము అతని వారైపోయాము. అందువలన 21 జన్మలు నిరోగులుగా అవుతామని వారికి చెప్పండి. ఆరోగ్య మినిష్టరుకు తెలపండి - ఆరోగ్యము కొరకు ఇంతగా ఎందుకు తల బాదుకుంటారు (కష్టపడుతారు). సత్యయుగములో మనుష్యులు చాలా తక్కువగా ఉండేవారు. శాంతి, సుఖము, పవిత్రత అన్నియూ ఉండేవి.

మొత్తము ప్రపంచములో అందరికీ కళ్యాణము చేయువారు మీరే. మీరు పండాలు. (మార్గదర్శకులు) కదా. పాండవ సంప్రదాయమునకు చెందినవారు. ఇది ఎవరి బుద్ధిలోనూ ఉండదు. ఆహారమంత్రికి తెలపండి - మొట్ట మొదటి ఆహారమంత్రి వర్మలు శివబాబా. వారు ఎంత ధాన్యమును ఇస్తారంటే స్వర్గములో ఎప్పుడూ కూడా కొరత ఏర్పడదు. ఇప్పడు మీరు సంగమయుగములో ఉన్నారు. సృష్టిచక్రమంతయూ మీ బుద్ధిలో ఉంది. అందుకే మిమ్ములను స్వదర్శన చక్రధారులు అని అంటారు. భారతదేశము దివాలా తీసింది.

తెలివిగలవారు వచ్చి తెలివి (జ్ఞానము) నేర్వతూ ఉంటారని కూడా మీకు తెలుసు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రీనమస్తే.

ధారణ కొరకు ముఖ్య సారము

1. ఒక్క తండ్రీని మాత్రమే సాధి(స్నేహితుడు, జతగాడు)గా చేసుకొని మీ తోనే కూర్చుంటాను. మీతోనే తింటాను. మీతోనే వింటాను..... ఈ అనుభవమును చేయాలి. చెడు సాంగత్యమును వదిలి సత్తమైన సాంగత్యములో ఉండాలి.
2. కర్మల లెక్కా చారమును పృతి యాత్ర, కర్మభోగముల ద్వారా చుక్కా చేసుకొని సంపూర్ణ పావనముగా కావాలి. సంగమయుగములో స్వయంను పూర్తిగా పరివర్తన చేసుకోవాలి.

వరదానము:- “ఆత్మిక ప్రియుని ఆకర్షణకు ఆకర్షితులై శ్రమ నుండి ముక్తులయ్యే ఆత్మిక ఆఫీస్ భవ(ప్రియసి భవ)”

ప్రియుడు తన్మయులైన తన ప్రేయసులను చూచి సంతోషిస్తున్నారు. ఆత్మిక ఆకర్షణ ద్వారా ఆకర్షితులై తమ సత్తమైన ప్రియుని తెలుసుకున్నారు, పొందుకున్నారు, యదార్థ స్థానానికి చేరుకున్నారు. ఇటువంటి ప్రేయసి ఆత్మలు ఈ ప్రేమ రేఖ లోపలికి చేరుకున్నప్పుడు, వారు అనేక ప్రకారాలైన కష్టాల నుండి విడుదలైపోతారు. ఎందుకంటే ఇక్కడ జ్ఞానసాగరుని అలలు, శక్తుల అలలు..... సదా కొరకు రిఫైష్ (తాజాగా) చేసేస్తాయి. ఇది మనసును రంజింపజేయు విశేష స్థానము, ప్రేయసులైన మీరు, మీ ప్రియుని కలుసుకొని స్థానము.

స్లోగన్:- “ఏకాంతవాసులగుటతో పాటు ఏకానఖి మరియు ఏకనాఖి వారిగా కండి.”